



दीपक सोने का हो या मिट्टी का मूल्य दीपक का नहीं उसकी लौ का होता है जिसे कोई अधेरा नहीं बुझा सकता।

- विष्णु प्रभाकर

बरेली के प्रमुख समाचार

- शूटरों तक पहुंचने को पुलिस ने खरीदा था सी ट्रैस एप-11
- नमो मैराथन: कल दस हजार बच्चे दौड़ेंगे, डिप्टी सीएम दिखाएंगे हरी झंडी-111
- नाक, काज और गले के इलाज की आधुनिक पद्धतियां की साझा-1V

बरेली, शनिवार, 20 सितंबर 2025



सिटी ब्रीफ

वाल्मीकि प्राकट्योत्सव पर अवकाश एवं मदिरा निषेध की मांग

बरेली, अमृत विचार : 7 अक्टूबर को शरद पूर्णिमा को भगवान वाल्मीकि प्राकट्योत्सव पर वाल्मीकि शोभायात्रा प्रबंधन समिति बरेली ने अवकाश एवं मदिरा निषेध की मांग की है। समिति के अध्यक्ष अशु आर्य ने शुक्रवार को डीएम के जरिए प्रधानमंत्री और मुख्यमंत्री को ज्ञापन भेजा है। जिसमें बताया कि रामायण रचिता आदि कवि भगवान वाल्मीकि करोड़ों लोगों की आस्था के प्रतीक हैं। यह पर्व पूरे भारत में धूमधाम से मनाया जाता है। इस दिन पूरे देश में विभिन्न प्रकार के आयोजन किए जाते हैं। लोग बड़े हर्षोल्लास से भजन कीर्तन, रामायण पाठ, शोभायात्रा निकालने और काव्य मंचन आदि धार्मिक कार्य किए जाते हैं।

राष्ट्रीय संघर्ष समिति की मांगों को लेकर बैठक

बरेली, अमृत विचार : ईपीएस 95 राष्ट्रीय संघर्ष समिति बरेली के अल्प पेशनर्स के राष्ट्रीय संगठन की मासिक बैठक पुराने बस अड्डे पर हुई। ओपी शर्मा की अध्यक्षता में चार सुत्री मांग 7500 रुपये पेशन साथ में डीए, पति पत्नी को निशुल्क उपचार, पेशन योजना से बंथित सदस्यों को 5000 रुपये मासिक गुजारा भत्ता और न्यूनतम पेशन का लाभ दिए जाने को लेकर बैठक हुई। बैठक का संचालन मंडल संगठन मंत्री आरएस गुप्ता ने किया। इस मौके पर मंडल उपाध्यक्ष विरंजीव गोड़, मंडल उपाध्यक्ष बेवे लाल शर्मा द्वितीय, मंडल महासचिव उमेश चंद्र जोहरी, तेज प्रकाश अरोरा, सुशील कुमार सक्सेना, सुल्तान मोहम्मद खान, सियाराम शाहू, शिव राज सिंह, आर के मिश्रा, मखन लाल, राजेश अवस्थी, शिव शंकर राय, मुनेन्द्र अवस्थी आदि ने अपने विचार व्यक्त किए।

बरेली श्री एवं उत्तर प्रदेश श्री शरीर सौष्ठव प्रतियोगिता आज

बरेली, अमृत विचार : डिस्ट्रिक्ट फिटनेस एवं बाडी बिल्डिंग एसोसिएशन की ओर से शनिवार को संजय कम्प्यूनिटी हाल में बरेली श्री एवं उत्तर प्रदेश श्री शरीर सौष्ठव प्रतियोगिता कराया जा रही है। संगठन के प्रदेश उपाध्यक्ष एवं जिला अध्यक्ष राजेंद्र प्रसाद बिल्डिंगल ने बताया कि बरेली में प्रथम बार नेचुरल बाडी बिल्डिंग प्रतियोगिता आयोजित कराई जा रही है। बाबा कलासिक के नाम से होने वाली प्रतियोगिता में खिलाड़ियों को पुरस्कार दिए जाएंगे। संगठन के महासचिव विपिन बाबा और संरक्षक प्रवेश मिश्रा ने बताया कि 30 खिलाड़ी प्रतिभाग करेंगे।

गंगापुर में 59.45 क्विंटल प्लास्टिक जब्त, तीन लाख रुपये जुर्माना वसूला

कार्यालय संवाददाता, बरेली

अमृत विचार: नगर निगम ने शुक्रवार को स्वच्छता पखवाड़ा के तहत गंगापुर में आशीष अग्रवाल के गोदाम से 5945 किलो प्रतिबंधित सिंगल यूज प्लास्टिक जब्त करने की कार्रवाई की। यह प्लास्टिक 200 कट्टों में भरी हुई थी। इसे हार्टमन स्थित एमआरएफ सेंटर में निस्तारण के लिए भेजा गया। व्यापारी से तीन लाख का जुर्माना भी वसूला गया।

अधिकारियों के मुताबिक शुक्रवार दोपहर करीब 12 बजे गंगापुर में प्रतिबंधित सिंगल यूज प्लास्टिक के गोदाम में रखवाने की सूचना मिलने से



गोदाम में रखे प्लास्टिक से भरे कट्टे।

पर नगर स्वास्थ्य अधिकारी डॉ. भानु प्रकाश की अगुवाई में प्रवर्तन दल और सुरक्षाबलों ने कारोबारी के मैसर्स इकोटेक ग्रीन एसोसिएट प्रा. लि. के गोदाम पर छापेमारी की तो प्रतिबंधित सिंगल यूज प्लास्टिक

● नगर स्वास्थ्य अधिकारी की अगुवाई में प्रवर्तन दल ने की छापेमारी

मिली। वहीं दूसरी तरफ इस कार्रवाई से कई दुकानदार दहशत में गए। नगर आयुक्त संजीव कुमार मौर्या ने बताया कि स्वच्छता पखवाड़ा के तहत शहर के अलग-अलग हिस्सों में विशेष सफाई अभियान चलाया जा रहा है। इस दौरान लोगों को स्वच्छता के प्रति जागरूक किया जा रहा है। नगर निगम का लक्ष्य शहर को प्लास्टिक मुक्त बनाना है। इसलिए वह सिंगल यूज प्लास्टिक का इस्तेमाल न करें और अपने कचरे का सही तरीके से निपटान करें।



जीएसटी 2.0 कार्यशाला में अधिकारी और दवा कारोबारी।

● अमृत विचार

मरीजों को फायदा होगा। यही नहीं आगे चलकर व्यापारियों की दिक्कतों की काफी कम हो जाएगी।

कार्यशाला में सचिव रितेश मोहन गुप्ता ने कहा कि 22 सितंबर से भारत

सरकार की ओर से जीएसटी की नई दरों को लागू किया जा रहा है। उन्होंने कहा कि दवाएं इनकलुसिव ऑफ जीएसटी के साथ बेची जाती हैं, इसलिए जीएसटी दरों के कम होने की

जंक्शन पर इसी सप्ताह शुरू होगा जन औषधि केंद्र

बरेली, अमृत विचार : बरेली जंक्शन पर प्रधानमंत्री भारतीय जन औषधि परियोजना के अंतर्गत जन औषधि केंद्र इस सप्ताह शुरू हो जाएगा। यह केंद्र स्टेशन परिसर में रेल कैफे के पास बनाया गया है। यहां यात्रियों के साथ-साथ स्थानीय लोगों को भी सस्ती दरों पर गुणवत्तापूर्ण दवाएं उपलब्ध होंगी।

केंद्र के संचालन की जिम्मेदारी बिहार की एक फर्म को सौंपी गई है। केंद्र में लगभग सभी प्रकार की जेनेरिक दवाएं उपलब्ध होंगी, जिनकी कीमत बाजार दर से 50 से 90 प्रतिशत तक कम होगी। सीएमआई मोहम्मद इमरान ने बताया कि पीएम जन औषधि केंद्र का उद्देश्य लोगों को सुलभ और किफायती दवाइयां उपलब्ध कराना है। जंक्शन पर इस तरह का केंद्र शुरू होना यात्रियों के लिए बड़ी राहत साबित होगा।

मिनी बाईपास बस अड्डे से मार्च में चलनी शुरू होंगी रोडवेज की बसें

वन मंत्री ने निर्माणधीन बस अड्डे का निरीक्षण करने के दौरान कहा- बजट की कमी खत्म हुई

कार्यालय संवाददाता, बरेली

अमृत विचार : वन मंत्री डॉ. अरुण कुमार सक्सेना ने शुक्रवार को मिनी बाईपास रोड स्थित निर्माणधीन रोडवेज बस स्टैंड का निरीक्षण किया। इस दौरान उन्होंने निर्माण से जुड़े कार्यों को देखा और आरएम दीपक चौधरी से कहा कि करीब सात करोड़ रुपये का बजट हाल ही में जारी किया जा चुका है, इसलिए हर कीमत पर काम की प्रगति बढ़ाने के साथ ही मार्च 2026 तक नए रोडवेज बस स्टैंड को चालू कराने के निर्देश दिए, जिससे क्षेत्रीय जनता को सुविधा मिल सके।

परिवहन निगम वर्ष 2021 से मिनी बाईपास पर बस अड्डे का निर्माण कराया जा रहा है। लेकिन, बजट के अभाव में अब तक बस अड्डा बनकर तैयार नहीं हो सका है। बस अड्डे में दो भवन बनाए जा चुके



निर्माणधीन बस अड्डे का निरीक्षण करते वन मंत्री अरुण सक्सेना।

● अमृत विचार

हैं, जिसमें लिंटर डाल दिया गया है। भवनों पर प्लास्टर कराने के साथ ही अन्य काम भी काफी हद तक पूरे हो चुके हैं। अधिकारी बताते हैं कि 16.72 करोड़ की लागत से तैयार होने वाले इस बस अड्डे का निर्माण जनवरी 2023 तक पूरा होना था, लेकिन शासन से बजट जारी न होने के कारण इसका काम रुका हुआ था। चार किस्तों में महज 8.90

करोड़ की धनराशि मिलने पर 70 फीसदी काम पूरा होने के बाद बजट के अभाव में छह महीने से कम बंद था। पिछले दिनों 6.99 करोड़ रुपये का बजट जारी होने के बाद कार्यदायी संस्था ने काम शुरू करने की तैयारी की। इस बीच शुक्रवार को वन मंत्री के निरीक्षण के बाद निर्माण कार्य जल्द पूरा होने की संभावना जताई जा रही है।

कानून-व्यवस्था दुरुस्त रखना प्राथमिकता : कमिश्नर

कार्यालय संवाददाता, बरेली

अमृत विचार : नवनियुक्त कमिश्नर भूपेंद्र एस चौधरी ने शुक्रवार की शाम करीब 6.30 बजे बरेली पहुंचकर पदभार ग्रहण कर लिया। सर्किट हाउस पहुंचने पर जिलाधिकारी अविनाश सिंह, सीडीओ देवयानी और अपर आयुक्त (प्रशासन) प्रीति जायसवाल आदि ने बुके देकर कमिश्नर का स्वागत किया। कमिश्नर ने अपर आयुक्त प्रीति जायसवाल से मंडल के जिलों में कानून व्यवस्था और बाढ़ की स्थिति जानी, साथ ही अपनी प्राथमिकताएं बताईं। कार्यभार संभालते ही मंडलायुक्त मुख्यमंत्री की वीडियो कॉन्फ्रेंसिंग में शामिल हुए।

अपर आयुक्त ने बताया कि



सर्किट हाउस में डीएम अविनाश सिंह, सीडीओ देवयानी से जिले में कानून व्यवस्था की जानकारी लेते नवनियुक्त कमिश्नर भूपेंद्र एस. चौधरी।

● अमृत विचार

बरेली छोड़कर बदायूं, पीलीभीत और शाहजहांपुर में कुछ जगहों पर बाढ़ जैसे हालात बने थे, लेकिन अब ठीक है। कमिश्नर ने जिलाधिकारी से कल्याणकारी योजनाओं की प्रगति और कानून व्यवस्था की जानकारी ली।

कमिश्नर ने कहा है कि मंडल में कानून व्यवस्था दुरुस्त रखने के साथ मुख्यमंत्री की मंशा के अनुरूप राज्य सरकार की योजनाओं का सही से क्रियान्वयन कराना प्राथमिकता रहेगी। आगामी त्योहारों पर कानून व्यवस्था दुरुस्त रखी

एबीसी सेंटर के अभाव में आवारा कुत्तों की समस्या विकराल

बरेली, अमृत विचार: शहर में आवारा कुत्तों का आतंक बढ़ता जा रहा है। एबीसी सेंटर का संचालन ठप होने से कुत्तों की नसबंदी का काम पूरी तरह रुक गया है। नगर निगम ने इसके लिए नए टेंडर के लिए प्रक्रिया शुरू की थी, जिस फर्म ने निविदा डाली थी वह रुद्रपुर नगर निगम में ब्लैक लिस्ट थी। इसलिए नए सिरे से टेंडर प्रक्रिया अपनाई जा रही है। एक्सईएन राजीव कुमार राठी का कहना है कि एबीसी सेंटर के संचालन के लिए नए टेंडर की प्रक्रिया जल्द पूरी करने के लिए प्रयास किए जा रहे हैं ताकि आवारा कुत्तों की संख्या पर नियंत्रण पाया जा सके।

चौपट सफाई व्यवस्था सफाई नायक निलंबित



कालीबाड़ी में निरीक्षण करते नगर आयुक्त संजीव कुमार मौर्य।

● अमृत विचार

कार्यालय संवाददाता, बरेली

अमृत विचार : नगर आयुक्त संजीव कुमार मौर्य ने शुक्रवार को वार्ड 62 और वार्ड 17 में कालीबाड़ी, कांकरटोला, चक महमूद और आला हजरत हॉस्पिटल रोड का निरीक्षण किया।

उन्होंने गंदगी मिलने पर संबंधित सफाई निरीक्षक और सफाई नायक को फटकार लगाई और तुरंत सफाई अभियान चलाने के निर्देश दिए। मार्गों के किनारे खड़ी घास की कटाई-छंटाई सुनिश्चित करने को भी कहा।

● नगर आयुक्त ने शुक्रवार को वार्ड 62 और 17 का किया औचक निरीक्षण

उन्होंने वार्ड 62 के चक महमूद क्षेत्र में अत्यधिक गंदगी और कर्मचारियों की अनुपस्थिति मिलने पर तत्काल प्रभाव से क्षेत्रीय सफाई नायक राजीव कुमार को पर्यवेक्षण में घोर लापरवाही पर निलंबित कर दिया। नगर आयुक्त ने स्पष्ट कहा कि शहर की सफाई व्यवस्था में किसी तरह की लापरवाही बर्दाश्त नहीं की जाएगी।

● नवनियुक्त कमिश्नर भूपेंद्र एस. चौधरी पहुंचे, कार्यभार ग्रहण कर गिनाई प्राथमिकताएं

● डीएम-सीडीओ ने किया स्वागत मुख्यमंत्री की वीडियो कॉन्फ्रेंसिंग में हुए शामिल

सीएम ने दिए कानून व्यवस्था दुरुस्त रखने के निर्देश
कमिश्नर करीब 7 बजे मुख्यमंत्री योगी आदित्यनाथ की वीडियो कॉन्फ्रेंसिंग से जुड़े। कलेक्टर रिश्त एनआईसी से मुख्यमंत्री की वीसी के दौरान डीएम अविनाश सिंह, एडीजी रमित शर्मा, डीआईजी अजय कुमार साहनी, एसएसपी अनुराग आर्य, नगर आयुक्त संजीव कुमार मौर्य, सीडीओ देवयानी आदि मौजूद रहे। मुख्यमंत्री ने बरेली मंडल के अधिकारियों को कानून व्यवस्था दुरुस्त रखने के सख्त निर्देश दिए हैं। मुख्यमंत्री ने कानून व्यवस्था सहित विभिन्न महत्वपूर्ण बिंदुओं पर मंडल के अधिकारियों को दिशा-निर्देश दिए। रात 9 बजे तक सीएम की वीसी चली।

जाएगी। अमेटी निवासी कमिश्नर 2009 बैच के आईएसएस हैं। पहली बार कमिश्नर बनाए गए हैं। इससे पहले खाद्य एवं रसद आयुक्त थे। प्रशासनिक सेवा में आने के बाद से उन्होंने मेहनती और नतीजों पर फोकस करने वाले अफसर के रूप

बिना टिकट पकड़े 150 यात्री

बरेली, अमृत विचार: मुरादाबाद मंडल के डीआरएम एवं प्रवर वाणिज्य प्रबंधक आदित्य गुप्ता के निर्देश पर बरेली जंक्शन पर व्यापक टिकट चेकिंग अभियान चलाया गया। किलेबंदी चेकिंग के दौरान बिना टिकट और साधारण टिकट लेकर स्लीपर कोच में यात्रा कर रहे 150 यात्रियों को पकड़ा गया। इस कार्रवाई में रेलवे को जुर्माने से 75,540 रुपये का राजस्व प्राप्त हुआ।

अभियान में मुरादाबाद से आए 15 सदस्यीय टीटीई दल ने भाग लिया। टीम ने ट्रेनों और स्टेशन परिसर में भी गहन जांच की। इस दौरान जो यात्री टिकट रहित या अनुचित टिकट पर यात्रा करते पाए गए, उनसे जुर्माना वसूला गया। साथ ही स्टेशन और

परिसर में गंदगी फैलाने वालों पर भी कार्रवाई की गई और उन पर जुर्माना लगाया गया।

कार्यवाही का नेतृत्व सीएमआई सैयद इमरान एवं सीआईटी ओमप्रकाश भारद्वाज ने किया। अभियान में आरपीएफ और जीआरपी का सहयोग भी रहा। बरेली स्टेशन पर मुख्य रूप से कार्यरत अनिल कुमार सीआईटी, नीरज कुमार टीटीआई, सौरभ सक्सेना टीटीआई, इंद्रेश मुखर्जी टीटीआई एवं पूनम चौधरी सहित अन्य चेकिंग स्टाफ ने सक्रिय भूमिका निभाई। सीनियर डीसीएम आदित्य गुप्ता ने बताया कि इस तरह की किलेबंदी चेकिंग आगे भी निरंतर जारी रहेगी, ताकि यात्रियों में टिकट लेकर यात्रा करने की आदत विकसित हो।

गुप्त रोगी मिलें



हकीम जहीर अहमद (क्लीनिक) पंजी. सं. 19706

डॉ. एम. अहमद (BUMS) जो लोग बचपन की गलतियों से अपनी जवानी बर्बाद कर चुके हैं जिनको

धात, स्वप्नदोष, सुस्ती, कमजोरी, शीघ्र पतन होना, जोश में कमी, रूकावट, बवासीर, भगन्दर, ल्यूकोरिया, महावारी का न होना, शुक्राणुओं की कमी, निःसंतान रोगी (नशा छुड़वाये), सोराइसिस, नलों का बंद होना, कैंसर, शुगर इन्दी का लंबापन, मोटापन, 50 साल से ऊपर वाले मर्दों का सैक्स पावर खत्म होना, गुर्दे का क्रीटनीन, प्रोस्टेट, अल्सर, योनि का ढीलापन, पेशाब बार-बार आना, पेशाब में खून आना।

वह लोग जिनका विचारों से ही रसखन हो जाता हो या वे भाई जिनकी उम्र ज्यादा हो वत पर बीबी से शर्मिन्दा रहते हो तुरन्त मिलें प्रत्येक:-

शनिवार रविवार

बिहारीपुर पुलिस चौकी के आगे, इस्लामिया मैदान के सामने, बरेली
मो. 9634499693
9837338306

SEXOLOGIST

बचपन की गलतियाँ
आखिर कब तक शर्माते रहोगे



हर उम्र में जबरदस्त ताकत व रुकावट प्राप्त करें

शीघ्रपतन, शुक्राणुओं की कमी
डायबिटीज

मैं नीरज कुमार, आंवला निवासी हूँ मैंने बचपन में अपने हाथों से अपना जीवन खराब कर लिया था काफी जगह ईलाज कराया परन्तु कोई फायदा नहीं हुआ फिर मेरे दोस्त ने डा. शेख के बारे में बताया वहां मैंने 40 दिन ईलाज कराया आज मैं पूरी तरह अपने वैवाहिक जीवन का आनंद उठा रहा हूँ अगर आप भी नामर्दा, घात, स्वप्नदोष, शीघ्रपतन जैसी बिमारियों से परेशान हैं तो डाक्टर शेख से मिलकर बिमारियों से छुटकारा पायें।

मैं अकील खान, शाहजहांपुर निवासी हूँ मुझे शीघ्रपतन की बिमारी थी। काफी नाम हकीमों से ईलाज कराया परन्तु कोई फायदा नहीं हुआ मैं इस बिमारी के कारण अपनी घरवाली से भी आंख नहीं मिला पाता था। क्योंकि सेक्स के समय मेरा वीर्य एक या दो मिनट में ही निकल जाता था जिस कारण घरवाली संतुष्ट नहीं हो पाती थी। फिर मैंने डा.शेख से सम्पर्क किया आज मैं पूरी तरीके से ठीक हूँ मेरा टाईम तकरीबन 15 से 20 मिनट बढ़ गया है।

मैं सतीश, उम्र 55 साल है मैं पीलीभीत निवासी हूँ मुझे डायबिटीज है। डायबिटीज के कारण मेरा सेक्स पूरी तरह से खत्म हो गया था काफी ईलाज कराया कोई फायदा नहीं हुआ फिर मैं डा. शेख से मिला। डा.शेख ने शुगर के साथ मुझे मर्दाना कमजोरी की देवा भी दी। आज मेरी शुगर भी कंट्रोल है और मर्दाना ताकत भी पुनः वापस आ गई है। आज मैं फिर से जवान हो गया हूँ।

क्या आप यौन समस्याओं से परेशान हैं और इधर उधर ईलाज कराकर थक चुके हैं और इन बिमारियों को लार्इलाज समझ चुके हैं जैसे नामर्दा, घात, शीघ्रपतन, शुक्राणुओं की कमी, माहवारी का कम या ज्यादा आना, स्तनों का बड़ोला होना, जोड़ों का दर्द, शुगर, पेट रोग, किडनी रोग, हृदय रोग, निःसंतान दम्पति डा. शेख से सम्पर्क करें। डा. शेख के नाम से हिन्दुस्तान में 50 दवाखाने चल रहे हैं डा.शेख अपने मरीजों के लिये दवायें खुद तैयार करते हैं दवायें सहरा हर्बल फार्मेसी में तैयार की जाती हैं। दवायें देश विदेश में लाखों मरीजों पर आजमाई हुई हैं। डा.शेख को अच्छे ईलाज के लिए अनेकों अवार्ड मिल चुके हैं जैसे Gold Medelist, Best Sexologist in India, Pride of Country, Kohinoor A Tibb, Chikitasak Ratan, Asia's Best Sexual Health Clinic

डा. शेख

भारत प्रसिद्ध
Best Sexologist in India आयुर्वेद
मिलें हर मंगलवार

ईसाईयों की पुलिस निकट सैटेलाइट बस स्टैंड

बरेली

9837023223

शूटरों तक पहुंचने को पुलिस ने खरीदा था सी ट्रेस ऐप

फिल्म अभिनेत्री दिशा पाटनी के घर फायरिंग प्रकरण में पुलिस ने पहली बार सी ट्रेस ऐप का किया इस्तेमाल

कार्यालय संवाददाता, बरेली

अमृत विचार : फिल्म अभिनेत्री दिशा पाटनी के घर पर फायरिंग करने वाले शूटरों और गिरोह के सदस्यों तक पहुंचने के लिए पुलिस ने 'सी ट्रेस ऐप' के उपयोग अधिकार 80 हजार रुपये में खरीदे थे। बरेली पुलिस ने इसे पाटनी परिवार के घर पर फायरिंग करने के मामले में पहली बार इस्तेमाल किया। यह ऐप पुलिस के लिए ब्रह्मास्त्र बना। पुलिस को इस ऐप के जरिये आरोपियों की कुंडली खंगालने में बहुत मदद मिली।

बॉलीवुड अभिनेत्री दिशा पाटनी के सिविल लाइन्स चौपला स्थित आवास पर लगातार दो दिन 11 और 12 सितंबर को भोर में 3.30 बजे फायरिंग हुई थी। बाइक से आए दो बदमाशों ने ताबड़तोड़ कई राउंड फायरिंग कर दहशत फैलाई थी। इसके बाद बदमाश फरार हो गए थे। वारदात के समय दिशा पाटनी के पिता और रिटायर्ड सीओ जगदीश पाटनी, उनकी मां पद्मा पाटनी और बहन रिटायर्ड मेजर खुशबू पाटनी घर पर मौजूद थीं, जबकि दिशा पाटनी विदेश में थीं। फेसबुक पोस्ट के जरिये फायरिंग की जिम्मेदारी रोहित गोदारा और गोल्डी बरार गैंग ने ली थी। हाई प्रोफाइल मामले की पुलिस ने जांच शुरू की तो आरोपियों का कुछ डाटा पुलिस को नहीं मिल पा रहा था। इसी बीच पुलिस को विजय का नंबर मिला। उसने जंक्शन रोड स्थित हिंद गैस्ट हासस में रुकने के दौरान मोबाइल पर अपना आधार कार्ड भेजा था, लेकिन वह आधार कार्ड निशांत शर्मा के नाम से बनाया गया था।

पुलिस ने उस नंबर को जब 'सी ट्रेस ऐप' के जरिये सर्च किया तो उसकी पूरी कुंडली सामने आ गई। यहां तक की उसके मोबाइल फोन में कितने नंबर सेब हैं और किस नाम से सेव हैं ये सारी डिटेल् पुलिस को फौरन पता चल गई। इसके बाद



● बरेली पुलिस ने 80 हजार में सब्सक्राइब किया था उपयोग अधिकार, शूटरों को कुंडली खंगालने में निभाई भूमिका

पुलिस एक के बाद एक जानकारी जुटाते हुए गिरोह के मुख्य शूटर से लेकर उनके हर एक ठिकानों पर दस्तक देना शुरू कर दिया। इसका नतीजा ये रहा कि दो मुख्य शूटरों रविंद्र और अरुण को गाजियाबाद में एसटीएफ के साथ हुई मुठभेड़ में ढेर कर दिया गया और दो को शाही थाना क्षेत्र से मुठभेड़ के दौरान गिरफ्तार कर लिया गया।

पहले 500 सर्च प्री, फिर दो हजार रुपये प्रति सर्च: पुलिस के अनुसार यह ऐप जब खरीदा जाता है तो इसमें शुरूआत में पांच सौ नंबर सर्च प्री होते हैं। इसके बाद हर एक नंबर को सर्च करने के लिए प्रति नंबर दो हजार रुपये लगते हैं। जब पुलिस को विजय का नंबर मिला तो सर्च किया गया। इस पर इससे जुड़े सभी शूटर और अन्य मददगारों की कुंडली पुलिस के पास पहुंची। सभी शूटर और अपराधी मोबाइल में सभी का नंबर कोर्ड वर्ड में सेब किए हुए थे, जिससे पुलिस को उलझा सकें। हालांकि, पुलिस ने



पुलिस मुठभेड़ में गिरफ्तार आरोपी दीपू और अनिल।



पुलिस मुठभेड़ के दौरान मौके पर पड़ी पिस्टल और बाइक।



● अमृत विचार

मुख्य शूटर का डमी बनकर झुमका तिराहे पर सोया था दीपू

कार्यालय संवाददाता, बरेली

अमृत विचार : बॉलीवुड अभिनेत्री दिशा पाटनी के घर फायरिंग प्रकरण में मुख्य शूटर की भूमिका निभाने वाले रविंद्र की डमी बनकर रामनिवास उर्फ दीपू 10 सितंबर को ही बरेली आ गया था। उसने ही फिल्म अभिनेत्री के घर की रेकी की थी। साथ ही वह रविंद्र की तरफ शर्ट पहन कर झुमका तिराहे पर यात्रियों के लिए बने शेड में तीन घंटे तक सोया था, जबकि, रविंद्र शहर में भ्रमण कर रहा था। इतना ही नहीं चारों शूटरों के साथ वह सोनीपत स्थित एक पेट्रोल पंप पर अपाचे में पेट्रोल डलवाते समय भी सीसीटीवी कैमरे में कैद हुआ था। दीपू को चारों शूटरों ने बाइक चोरी करने की भी जिम्मेदारी दी गई थी, जिससे वह चोरी की बाइक से वारदात को अंजाम देकर बाइक यहीं छोड़ कर फरार हो जाएं और पुलिस उन्हें ट्रेस न कर सके। लेकिन, वह बाइक चोरी करने में असफल रहा। इतना ही नहीं घर की रेकी भी सही से नहीं कर सका। इसके कारण शूटरों ने पहले दिन दूसरे के घर पर फायरिंग कर दी थी।

25 सौ कैमरे खंगाले, 250 होटलों में पूछताछ: फायरिंग प्रकरण की जानकारी जुटाने के लिए पुलिस टीम ने शहर से लेकर देहात तक करीब 25सौ सीसीटीवी कैमरे की फुटेज खंगाला। साथ ही 250 होटलों और ढाबों पर पुलिस टीम ने पूछताछ की। इसके बाद शूटरों की कड़ी से कड़ी जोड़ने में पुलिस को सफलता मिली। ऐसे में अब पुलिस टीम हरियाणा, गाजियाबाद और दिल्ली

ऐप पर नंबर डालते ही विजय के आए नौ नाम

पुलिस ने जब विजय के मोबाइल नंबर को सर्च किया तो विजय ने अलग-अलग सोशल मीडिया प्लेटफार्म पर अलग-अलग नाम से अपने अकाउंट बना रखे थे। साथ ही उसके नौ नाम निकल कर सामने आए। पुलिस ने उनमें से मिलते-जुलते नाम से सेव मोबाइल नंबरों को खंगालना शुरू किया। पुलिस अधिकारियों के अनुसार इस ऐप की खास बात यह है कि नंबर डालते ही उस मोबाइल में सेब सभी नंबर नाम सहित सामने आ जाते हैं। कोन सा नंबर कब लिया गया और किस कंपनी में कब-कब पोर्ट किया गया। किस-किस वालेट में नंबर इस्तेमाल किया आ रहा है। स नंबर से लॉक इन कर किस ई-कॉमर्स साइट से खरीदारी की गई और कहाँ पर डिलीवरी मंगाई गई। इसका भी ब्योरा सामने आ जाता है।

उसमें से कुछ नंबरों को चिन्हित किया। इसके बाद उन्हें सर्च किया गया और एक के बाद एक कड़ी जुड़ती चली गई।

मुस्लिम बहन-बेटियों के धर्म परिवर्तन पर नहीं हो रही कार्रवाई

बरेली, अमृत विचार: आईएमसी प्रमुख मौलाना तौकीर रजा खान ने शुक्रवार को कहा कि मुस्लिम बहन-बेटियों के धर्म परिवर्तन पर कार्रवाई नहीं हो रही है। मुसलमान सड़क से लेकर संसद तक में सुरक्षित नहीं है। अगर मुसलमान सड़कों पर आ गया तो देश के क्या हालात बनेंगे, इसका जिम्मेदार कौन होगा।

दरगाह आला हजरत स्थित अपने आवास पर पत्रकारों से बात करते हुए तौकीर रजा ने कहा कि हिंदूवादी संगठन और कथित हिंदूवादी नेता मुस्लिम मुस्लिम बहन-बेटियों पर लंबे वक्त से कमेंट्स करते रहे हैं। संसद के अंदर मुसलमान को खूले आम गालियों दी जाती हैं। पैगम्बर ए इस्लाम की शान में गुस्ताखियां की जा रही हैं, दुनिया का मुसलमान सब कुछ सहन कर सकता है मगर रसूल आजम की शान में गुस्ताखी



बर्दाश्त नहीं कर सकता। रसूल आजम के लिए आई लव मोहम्मद कहने पर जुर्म बना दिया गया है इस पर मुकदमा लिखा जा रहे हैं। धर्म परिवर्तन के नाम पर एकतरफा कार्रवाई की जा रही है। हद हो चुकी है, हम अपने देश को नेपाल, बांग्लादेश या श्रीलंका नहीं बनने देना चाहते हैं, क्योंकि हम अपने मुल्क से मोहब्बत करते हैं। तीनों देश में मुसलमान की जितनी आबादी है, उससे कहीं ज्यादा मुसलमान हिंदुस्तान में

शहर में लगाए 'आई लव मुहम्मद' के बैनर-पोस्टर

कानपुर में एफआईआर के बाद जमात रजा-ए-मुस्ताफा के पदाधिकारी मोईन खान के नेतृत्व में चली मुहिम

कार्यालय संवाददाता, बरेली

अमृत विचार : उत्तर प्रदेश के कानपुर में जश्ने ईद-मिलादुन्नबी पर 'आई लव मुहम्मद' के बैनर लगाने वालों पर एफआईआर का मुद्दा तूल पकड़ गया है। कानपुर पुलिस की कार्रवाई की आलोचना के बीच 'आई लव मुहम्मद' का ट्रेंड चला है। इस कड़ी में जुमा की नमाज के बाद कई जगहों पर इस स्लोगन के बैनर-पोस्टर लगाए गए।

दरगाह आला हजरत के संघटन जमात रजा-ए-मुस्ताफा के पदाधिकारी मोईन खान के नेतृत्व में शहर के मोहल्ला जखीरा, आजमनगर, बिहारीपुर, कोहाड़ापीर, गुलाबनगर, शहामतगंज, किला, जोगी नवादा, फरीदपुर रोड, हजियापुर, सैदाना, सैटेलाइट समेत कई जगहों पर आई लव मुहम्मद के बैनर-पोस्टर लगाए गए हैं। मोईन खान ने कहा कि ये मुहम्मद और आस्था का संदेश है न किसी व्यक्ति, धर्म के खिलाफ, हमारा मकसद अपने नबी



आई लव मुहम्मद के पोस्टर के साथ जमात रजा-ए-मुस्ताफा के पदाधिकारी।



पोस्टर लगाता युवक। ● अमृत विचार

● कानपुर पुलिस की कार्रवाई के विरोध के साथ 'आई लव मुहम्मद' बना ट्रेंड

● जुमा की नमाज के बाद कई जगहों पर इस स्लोगन के लगाए बैनर-पोस्टर

इश्के रसूल कब अपराध बन गया!

कानपुर की घटना पर मस्जिदों में तकरीर हुई। कंधी टोला की नूरी रजा मस्जिद के इमाम शहनवाज ने कहा कि इश्के नबी कब से अपराध बन गया? हालात ये हैं कि आई लव मुहम्मद लिखने पर एफआईआर दर्ज कर दी जाती है। ऐसा करके लोकतंत्र की धजियां उड़ाई जा रही हैं। कानून का मजक बनाया जा रहा है। उन्होंने कहा कि चाहे एक लाख एफआईआर दर्ज कर दी जाएं, फिर भी हमारा रोम-रोम आई लव मुहम्मद कहता रहेगा।

सिटी ब्रीफ

कौशल परीक्षा में ध्रुव को मिला तीसरा स्थान



बरेली अमृत विचार : राष्ट्रीय अन्वेषिका प्रायोगिक कौशल परीक्षा में अलखनाथ रोड स्थित बीबीएल पब्लिक स्कूल के कक्षा 11 के छात्र ध्रुव सक्सेना ने तीसरा स्थान प्राप्त किया। प्रतियोगिता तीन चरणों में हुई। राष्ट्रीय स्तर पर 10 लाख प्रतिभागियों में से 1000 प्रतिभागी चयनित हुए। जिसमें ध्रुव ने अपनी जगह बनाई। इसके बाद प्रारंभिक परीक्षा तीन प्रयोगों एवं रिपोर्ट के आधार पर 40 प्रतिभागियों के चयनित समूह में अपनी जगह बनाकर सेमीफाइनल राउंड में जाने का मार्ग ही प्रशस्त कर अपनी योग्यता के आधार पर तृतीय स्थान प्राप्त किया। पुरस्कार स्वरूप डॉ. एनसी वर्मा के संस्थान की ओर से छात्र को तीन लाख बीस हजार धनराशि छात्रवृत्ति दी जाएगी। विद्यालय प्रबंधक राधव अग्रवाल ने ध्रुव सक्सेना को विद्यालय परिवार की ओर से शुभकामनाएं देते हुए कहा कि विद्यालय परिवार सदैव विद्यार्थियों की प्रतिभा को शीर्ष पर लाने के लिए प्रतिबद्ध है। प्रधानाचार्य ने ध्रुव सक्सेना व उनके माता-पिता को शुभकामनाएं दीं।

छात्रों ने फीस वापसी की मांग की शुरु

बरेली, अमृत विचार : बरेली कॉलेज में स्नातक में करीब 55 विद्यार्थियों ने अपना प्रवेश निरस्त करवाया है। अब ये विद्यार्थी शुल्क वापसी के लिए आवेदन कर रहे हैं। अब समिति जल्द प्राचार्य के समक्ष मामला रखकर यूजीसी के दिशा-निर्देशों के तहत शुल्क वापस करेगी।

छात्रों ने अंक अपलोड न होने पर किया हंगामा

बरेली, अमृत विचार : रुहेलखंड विश्वविद्यालय में शुक्रवार को संभल से आए कुछ विद्यार्थियों ने अंक अपलोड न होने पर हंगामा किया। छात्रों को परीक्षा नियंत्रक के पास ले जाया गया, जहां मामले का निस्तारण किया गया। पूछताछ में सामने आया कि पहले कॉलेज और से विश्वविद्यालय में छात्रों को अनुरोधित दिखाया गया था। अब छात्र मैनुअल अंक लेकर आए थे लेकिन उनका प्राचार्य के हस्ताक्षर नहीं थे। इसके अलावा जिस शिक्षक ने अंक दिए थे, उसका स्थानांतरण हो गया है और दूसरे शिक्षक की ओर से अंक दिए गए थे।



सिटी डायरी

मायावती की लखनऊ में होने वाली रैली को सफल बनाने की तैयारी



जनसभा को बसपा मुखिया मायावती संबोधित करेंगी। बैठक में मुख्य अतिथि के रूप में मुनकाद अली, गिरीश चंद्र जाटव, रणवीर सिंह कश्यप उपस्थित थे। बैठक में रैली को सफल बनाने की तैयारी की जानकारी ली गई। इस दौरान हज्जान राबिया अख्तर ने अपने समर्थकों के साथ पीस पार्टी छोड़कर बहुजन समाज पार्टी की सदस्यता ग्रहण की। महानगर अध्यक्ष डॉ. हसरत अली ने सदस्यता दिखाई। बैठक की अध्यक्षता जिला अध्यक्ष डॉ. जयपाल सिंह ने की। अयोध्या प्रसाद गंगवार, रामदास कश्यप, राम सिंह जाटव, श्याम मूर्ति सिंह, जगदीश बाबू, तौफिक प्रधान, राजेंद्र कश्यप, पणू राणा, श्याम सिंह, राजेश सागर, राहुल गौतम, नरेंद्र सागर, लाल सिंह, सर्वेश सिंह, राजेंद्र गौतम, विशाल कुमार, हरीश सागर आदि मौजूद रहे।

भूकंप आने पर बचाव की दी जानकारी

बरेली, अमृत विचार : उत्तर प्रदेश राज्य आपदा प्रबंधन प्राधिकरण के निर्देश पर जिला आपदा प्रबंधन की ओर से शुक्रवार को भूकंप औद्योगिक रासायनिक एवं अग्नि सुरक्षा पर राज्य स्तरीय मॉक ड्रिल की गई। तीन सौ बेड अस्पताल में मॉक ड्रिल में भूकंप आने पर रेस्क्यू टीम के बचाव कार्य में जुटने, घायल लोगों को स्ट्रेचर से अस्पताल ले जाने का अभ्यास कराया गया। एनसीसी सहित कई स्कूलों के बच्चों ने प्रतिभाग किया। शुक्रवार को जिले की सभी तहसीलों में मॉक एक्सरसाइज कराई गई। तहसील सदर में तीन सौ बेड हॉस्पिटल, बहेड़ी में तहसील कैम्प, नवागंज में अलत आवासीय विद्यालय, फरीदपुर में तहसील कैम्प, मीरगंज में तहसील कैम्प में आयोजन किया गया। इस दौरान आर्मी, एनडीआरएफ, आइटीबीपी, सिविल डिफेंस, फायर टीम एवं जिला प्रशासन की तरफ से एडीएम वित्त एवं राजस्व संतोष कुमार सिंह, एसडीएम सदर प्रमोद कुमार, आषाढ़ सहायक शुभ अक्षत के साथ आपदा विशेषज्ञ मौजूद रहे।



एसबीआई पेंशनर्स सोशल क्लब का वार्षिक समारोह मनाया

बरेली, अमृत विचार : जनकपुरी स्थित एक होटल में शुक्रवार को एसबीआई पेंशनर्स सोशल क्लब का वार्षिक समारोह उत्साह और उल्लास के साथ मनाया गया। समारोह में भजन, धार्मिक प्रशन्तरी, गीत-संगीत, चुटकुले, हाऊजी और विभिन्न खेलों का आयोजन किया गया। इस मौके पर दो युगल सदस्यों ने पत्नी सक्सेना एवं एक राजयज्ञ का विवाह दिवस विशेष रूप से मनाया गया। वहीं वरिष्ठ सदस्य एएस अग्रवाल एवं एक जौहरी को शाल भेंट कर सम्मानित किया गया। कार्यक्रम के दौरान शशि अग्रवाल, सुमन अग्रवाल, मंजुला मिश्रा, एमएस गंगवार, पीके खडेलवाल, वीएस अग्रवाल एवं अन्य सदस्यों ने शानदार प्रस्तुतियां दीं। सचिव एके मलिक ने वार्षिक रिपोर्ट प्रस्तुत की, जबकि कोषाध्यक्ष एएस अग्रवाल ने वार्षिक लेखा-जोखा रखा। पूर्व अध्यक्ष पीके अग्रवाल ने वर्तमान कार्यकारिणी की सराहना की। अध्यक्ष एमएस अग्रवाल ने भविष्य की गतिविधियों की जानकारी दी और नए सदस्य एस्के माथुर का स्वागत किया। संचालन एबी सक्सेना ने किया। अंत में एस्के अग्रवाल ने सभी सदस्यों और अतिथियों का आभार व्यक्त किया।

नमो मैराथन : कल दस हजार बच्चे दौड़ेंगे, डिप्टी सीएम दिखाएंगे हरी झंडी

सेवा पखवाड़े के अंतर्गत भाजयुमो महानगर आयोजित कर रहा कार्यक्रम

कार्यालय संवाददाता, बरेली

अमृत विचार : प्रधानमंत्री नरेंद्र मोदी के 75वें जन्मदिन के उपलक्ष्य में मनाए जा रहे सेवा पखवाड़ा के अंतर्गत भाजपा युवा मोर्चा महानगर रविवार को नमो मैराथन आयोजित करेगा। नमो मैराथन में 10 हजार बच्चे एक साथ दौड़ेंगे। करीब पांच किलोमीटर की दौड़ में प्रथम, द्वितीय और तृतीय स्थान पर आने वाले प्रतिभागियों को क्रमशः 5100, 3100 व 2100 रुपये का पुरस्कार दिया जाएगा। नमो मैराथन को डिप्टी सीएम बृजेश पाठक हरी झंडी दिखाएंगे। डिप्टी सीएम के आगमन का कार्यक्रम जारी हो गया है।

नमो मैराथन कार्यक्रम कराने के लिए भाजयुमो महानगर अध्यक्ष अमन सक्सेना और उनकी टीम ने क्षेत्रीय क्रोडा अधिकारी चंचल मिश्रा के साथ मिलकर सभी तैयारियां पूरी कर ली हैं। हाईकमान की ओर से



नमो मैराथन के संबंध में बैठक करते भाजयुमो महानगर के पदाधिकारी।

नमो मैराथन के लिए 20 हजार बच्चों का पंजीयन कराने का लक्ष्य मिला है, लेकिन इसमें से दस हजार बच्चों को ही नमो मैराथन में शामिल किया जाएगा। अमन सक्सेना ने बताया कि अभी तक 11 हजार बच्चों के पंजीकरण कराए जा चुके हैं। नमो मैराथन में प्रथम, द्वितीय व तृतीय स्थान पर आने के अलावा तीन अन्य विजयी प्रतिभागियों को सांवना

पुरस्कार में 1-1 हजार का पुरस्कार दिया जाएगा। इसके साथ सभी को सर्टिफिकेट और टी-शर्ट दी जाएगी। बच्चों के लिए चाय-नाश्ता और पानी की भी व्यवस्था की गयी है। भाजयुमो महानगर अध्यक्ष ने बताया कि रविवार सुबह साढ़े छह बजे नमो मैराथन शुरू होगी। यह दौड़ पांच किलोमीटर की होगी जो स्पोर्ट्स स्टेडियम गेट से शुरू होकर

4 अक्टूबर को सैलानी से निकलेगा जुलूस ए गौसिया

कार्यालय संवाददाता बरेली

अमृत विचार: इस्लामी महीना 11 वीं शरीफ में बड़े पीर गौस पाक की याद में निकलने वाला जुलूस-ए-गौसिया 4 अक्टूबर को सैलानी रजा चौक से निकाला जाएगा। अंजुमन गौसो रजा (टीटीएस) के तत्वाधान में निकलने वाले जुलूस में लगभग 80 अंजुमन शिरकत करती हैं। जुलूस दरगाह प्रमुख मौलाना सुल्हान रजा खान (सुल्हानी मियां) की सरपरस्ती और सज्जादानशीन मुफ्ती अहसन रजा कादरी (अहसन मियां) की कयादत में शाम 5 बजे निकाला जाएगा। जुलूस की तैयारियों को लेकर शुक्रवार को एक बैठक सैलानी रजा चौक पर सज्जादानशीन मुफ्ती अहसन मियां

डीजे से बुजुर्ग होते हैं परेशान फिजुलखर्ची भी, इसलिए न लाएं

की सरपरस्ती में हुई। टीटीएस के सदर हाजी शारिक नूरी ने कहा कि सभी अंजुमनों से जुलूस की रूहानियत बरकरार रखने के लिए डीजे नहीं लाने की अपील की। इस्लाम सादगी पसंद महजब है और डीजे बीमारों के लिए मुश्किल खड़ी कर रहे हैं। वहीं दूसरी तरफ फिजुलखर्ची के साथ-साथ लड़ाई-झगड़े की वजह भी बन रहे हैं। इसलिए हमारे जुलूसों में चाहे जुलूस-ए-मोहम्मदी हो, जुलूस-ए-गौसिया हो या उर्स-ए-रजवी में निकलने वाले जुलूस, सभी अंजुमन शरीफ दायरे में रहकर ही जुलूस में शामिल हो।

कार्यालय संवाददाता, बरेली

अमृत विचार: आठवें वेतन आयोग की कमेटी के गठन में हो रही देरी पर नार्दन रेलवे मजदूर यूनियन (नरमू) ने शुक्रवार को जोरदार विरोध प्रदर्शन किया। आल इंडिया रेलवे मैसेंजर फेडरेशन के आह्वान पर इज्जतनगर में सैकड़ों कर्मचारियों ने रैली निकालकर चेतावनी दिवस मनाया। रेली कारखाना गेट से शुरू होकर डीआरएम कार्यालय तक पहुंची।

नरमू के केंद्रीय अध्यक्ष बसंत चतुर्वेदी के नेतृत्व में आयोजित प्रदर्शन में कर्मचारियों ने केंद्र सरकार से शीघ्र ही आठवें वेतन आयोग की कमेटी गठित करने की मांग की। उनका कहना था कि आयोग की घोषणा के बावजूद अब तक कमेटी नहीं बनाई गई है, जबकि नए वेतनमान 1 जनवरी 2026 से लागू

नमो मैराथन में प्रथम, द्वितीय और तृतीय आने वाले प्रतिभागियों को 5100, 3100 व 2100 रुपये का पुरस्कार दिया जाएगा

आईवीआरआई गेट पहुंचकर पुनः स्टेडियम आकर संपन्न होगी। डिप्टी सीएम बृजेश पाठक नमो मैराथन को हरी झंडी दिखाएंगे। इससे पूर्व भाजपा के राष्ट्रीय अध्यक्ष जेपी नड्डा प्रदेश में बरेली सहित सात जिलों में आयोजित होने वाली नमो मैराथन का आनलाइन शुभारंभ करेंगे। इधर, शुक्रवार की शाम नगर मजिस्ट्रेट एवं प्रभारी अधिकारी वीआईपी अलंकार अग्निहोत्री की ओर से डिप्टी सीएम के आने का सरकारी कार्यक्रम जारी कर दिया गया। बृजेश पाठक का राजकीय वायुयान रविवार सुबह करीब 6.15 बजे एयरपोर्ट पर लैंड होगा। इसके बाद वह कार से स्टेडियम में 6.35 बजे पहुंचेंगे और दौड़ समाप्त होने पर 9 बजे स्टेडियम से रवाना हो जाएंगे।



आठवें वेतन आयोग की कमेटी के गठन के विरोध पर प्रदर्शन करते रेलवे कर्मचारी।

आल इंडिया रेलवे मैसेंजर फेडरेशन के आह्वान पर इज्जतनगर में नरमू का विरोध प्रदर्शन

होने हैं। देरी की वजह से कर्मचारियों के हित प्रभावित होंगे। नरमू के कार्यकारी अध्यक्ष वीएन सिंह ने कहा कि बोनस भुगतान वास्तविक वेतन पर किया जाना चाहिए, न कि 7,000 रुपये की सीमा तय कर। उन्होंने चेतावनी दी कि यदि सरकार ने मांगों पर जल्द निर्णय

जंक्शन पर जन साधारण टिकट विंडो का औचक निरीक्षण

बरेली, अमृत विचार : रेल प्रशासन ने यात्रियों की शिकायतों पर त्वरित कार्रवाई करते हुए शुक्रवार को जंक्शन परिसर स्थित जन साधारण टिकट विंडो का औचक निरीक्षण किया गया। यात्रियों ने शिकायत की थी कि टिकट विंडो पर अधिक कीमत वसूली की जा रही है। इस बारे में रेल मदद पोर्टल के जरिये सूचना दर्ज की गई थी।

शिकायत संज्ञान में आते ही सीनियर कमर्शियल इंस्पेक्टर (सीएमआई) मोहम्मद इमरान ने जंक्शन पहुंचकर जन साधारण टिकट विंडो का निरीक्षण किया। उन्होंने टिकट जारी करने की प्रक्रिया, दर, सूची और यात्रियों से वसूले जा रहे शुल्क का परीक्षण किया। कुछ अनियमितताओं की पुष्टि होने पर उन्होंने विंडो का संचालन कर रहे ठेकेदारों को सख्त चेतावनी दी कि यदि भविष्य में ओवरचार्जिंग की शिकायत मिली तो अनुबंध रद्द कर दिया जाएगा। सीएमआई ने विंडो पर दर सूची स्पष्ट और बड़े अक्षरों में प्रदर्शित करने के निर्देश दिए ताकि यात्रियों को सही जानकारी मिल सके।

अनजान व्यक्ति रिकार्ड रूम में प्रवेश न करें: डीएम



कलेक्ट्रेट में रिकार्ड रूम का निरीक्षण करते डीएम अविनाश सिंह।

कार्यालय संवाददाता, बरेली


अमृत विचार: डीएम अविनाश सिंह ने शुक्रवार दोपहर कलेक्ट्रेट कार्यालय के विभिन्न अनुभागों और पटलों का औचक निरीक्षण किया। उन्होंने रिकार्ड रूम, अभिलेखागार, शस्त्रागार, इंग्लिश कार्यालय, ई-डिस्ट्रिक्ट कार्यालय, कंट्रोल रूम आदि महत्वपूर्ण कार्यालयों की स्थिति परखी। अधीनस्थों को निर्देश दिए कि कोई भी अनजान व्यक्ति रिकार्ड रूम में प्रवेश न करे। सीसीटीवी कैमरे से पूरा रूम कवर कराएं।

उन्होंने अभिलेखों एवं पंजीकों को रख-रखाव पर विशेष ध्यान देने के निर्देश दिए। सभी अभिलेख

डीएम ने कलेक्ट्रेट के विभिन्न अनुभागों का किया औचक निरीक्षण

सुव्यवस्थित एवं क्रम वाइज सुरक्षित रखें, जिससे आवश्यकतानुसार त्वरित उपलब्ध हो सके। डीएम ने जिला प्रोबेशन कार्यालय में कर्मचारियों की उपस्थिति पंजीकृत मांगी, जिस पर बताया गया कि कार्यालय में बायोमैट्रिक के माध्यम से उपस्थिति दर्ज होती है। सभी कर्मचारी उपस्थित हैं। साफ-सफाई व अन्य व्यवस्थाओं का भी जायजा लिया। इस दौरान एसडीएम रामजन्म यादव, नाजिर कलेक्ट्रेट त्रिवेणी सहाय आदि अधिकारी उपस्थित रहे।

एनआरएमयू ने आठवें वेतन आयोग के गठन की मांग की



बरेली, अमृत विचार : उत्तर रेलवे मजदूर यूनियन (एनआरएमयू) बरेली शाखा ने शुक्रवार को महामंत्री शिगोपाल मिश्र के आह्वान पर बैठक कर केंद्र सरकार से रेलवे कर्मचारियों की लंबित मांगों को तत्काल पूरा करने की अपील की। कार्यक्रम की शुरुआत पटानकोट में शहीद हुए जवानों को श्रद्धांजलि देकर हुई। वक्ताओं ने कहा कि कर्मचारियों को वर्षों से वेतन और भत्तों में उचित संशोधन का इंतजार है। यूनियन ने आठवें वेतन आयोग के शीघ्र गठन की मांग करते हुए कहा कि देरी से कर्मचारियों की आर्थिक स्थिति प्रभावित हो रही है। साथ ही उन्होंने बोनस की सीलिंग खत्म करने और इसे सातवें वेतन आयोग के बेसिक पैकेज के अनुसार लागू करने पर जोर दिया। पदाधिकारियों ने कहा कि रेलवे कर्मचारियों के अधिकारों की अनदेखी अब बर्दाश्त नहीं की जाएगी। उन्होंने सभी साथियों से एकजुट होकर संघर्ष के लिए तैयार रहने का आह्वान किया। इस मौके पर कई पदाधिकारी और सदस्य मौजूद रहे।

नाक, कान व गला रोग विशेषज्ञ

डा. आरिफ हुसैन अन्सारी

M.B.B.S., M.S.

Ex. Chief Resident-Sir J.J. Hospital Grant Medical College Mumbai



मिलने का समय (सोमवार से शनिवार) सुबह : 11 बजे से 3 बजे तक शाम : 8 बजे से 9 बजे तक

सुविधायक

- नाक की टेढ़ी हड्डी को सही करना (Septoplasty)
- गले के बड़े हुये टॉन्सिल का ऑपरेशन
- कान के फटे हुए पर्दे का ऑपरेशन (Tympanoplasty)
- थायराइड (घेंघा) का इलाज व ऑपरेशन
- दूरबीन द्वारा गले के कैंसर की जाँच व बायोप्सी

पता- बैंक ऑफ बड़ौदा के पास, मालियों की पुलिया, बरेली (सेटेलाइट बस अड्डा व शाहमतरगंज चौराहे के बीच में)

सम्पर्क करें 94566 58250, 70785 69786

फीनिक्स फूड फेस्ट शुरू

बरेली, अमृत विचार: शहर के लोगों के लिए फीनिक्स फूडफेस्ट मॉल लेकर आया है 18 सितंबर से 3 अक्टूबर तक चलने वाला "फीनिक्स फूड फेस्ट"। सुबह 11 बजे से रात 10 बजे तक चलने वाले इस फेस्ट में एक ही जगह देश-विदेश के बेहतरीन स्वाद चखने का मौका मिलेगा। इसमें सभी पसंदीदा ब्रांड्स शामिल हैं, केफ्रंसी, कॉफी केफ्रे डे, मैकडोनाल्ड्स, हाउस ऑफ कैडी, पिज्जा हट, डॉमिनोस पिज्जा, चाइनीज एक्सप्रेस, दोसा प्लेनेट, सबवे और बर्गर किंग। यहां ग्राहकों के लिए कई आकर्षक ऑफर्स, सरप्राइज भी हैं। 1,999 रुपये की शॉपिंग पर पहले 50 ग्राहकों को डांडिया नाइट (1 अक्टूबर) के कपल पास मिलेंगे। एक-एक लकी शॉपर को मिनी बार (फ्रिज) और सफारी लगेज का गिफ्ट वाउचर (5,000 रुपये) पाने का भी मौका मिलेगा। फीनिक्स मिल्स के रिटेल डायरेक्टर ऑपरेशंस (नॉर्थ) संजीव सरिन ने कहा, बरेली के लोगों को हमेशा से बेहतरीन अनुभव देना हमारी प्राथमिकता रही है।

बरेली कॉलेज: अस्थायी कर्मचारियों में मनमुटाव, फिर अध्यक्ष बने जितेंद्र मिश्रा

बरेली, अमृत विचार: बरेली कॉलेज के अस्थाई कर्मचारियों में मनमुटाव हो गया है। कर्मचारी कल्याण सेवा समिति के एक बार फिर जितेंद्र मिश्रा अध्यक्ष बने। समिति की शुक्रवार को जंतु विज्ञान विभाग में हुई आम सभा में अध्यक्ष पद के लिए मनीष मिश्रा ने जितेंद्र मिश्रा का नाम प्रस्ताव रखा जिसे सर्वसम्मति से स्वीकार कर लिया गया। इसके अलावा सचिव पद पर सुनील राठौर, उपाध्यक्ष पूरनपाल मसीह और कोषाध्यक्ष पद पर गंगा प्रसाद को चुना गया। बैठक में निर्णय लिया गया कि महाविद्यालय में केवल एक ही यूनियन अस्थाई कर्मचारियों की होगी। नवनिर्वाचित पदाधिकारियों ने प्राचार्य प्रो. ओपी राय से मुलाकात की। बैठक में तय हुआ कि जल्द ही शपथ ग्रहण समारोह किया जाएगा। आमसभा में मुन्ना लाल, रामपाल, ज्ञानपाल, बब्बू, सूर्य, किरण, दीप, कुलदीप,

श्री सिद्धि विनायक ग्रुप ऑफ इंस्टीट्यूशन्स में फ्रेशर्स पार्टी हुई



फ्रेशर पार्टी में मौजूद शिक्षक और विद्यार्थी।

बरेली, अमृत विचार : श्री सिद्धि विनायक ग्रुप ऑफ इंस्टीट्यूशन्स के पॉलिटेक्निक एवं डी फार्मा विभाग ने 2025 बैच के विद्यार्थियों के स्वागत के लिए फ्रेशर्स पार्टी का आयोजन किया। कार्यक्रम का शुभारंभ संस्थान के चेयरमैन अनुपम कपूर, मैनेजिंग डायरेक्टर अनमोल कपूर, चीफ एजीक्यूटिव डायरेक्टर प्रतीक कपूर एवं एजीक्यूटिव डायरेक्टर सिमरन कपूर ने दीप प्रज्ज्वलन

71 सौ से अधिक प्रवेश, फिर भी सीटें लॉक होनी शेष

बरेली, अमृत विचार: बरेली कॉलेज में स्नातक और परास्नातक में अब तक 71 सौ से अधिक प्रवेश हो चुके हैं लेकिन अब तक स्नातक और परास्नातक के विद्यार्थी सीट लॉक कराने के लिए आ रहे हैं, जबकि विश्वविद्यालय की ओर से बार-बार तिथि बढ़ाने के बाद अंतिम अवसर 16 सितंबर को ही समाप्त हो गया। अब कॉलेज प्रशासन विश्वविद्यालय की ओर से तिथि बढ़ने पर ही सीट लॉक की बात कहकर छात्रों को वापस भेज रहा है। कॉलेज के सेमिनार हाल में शुक्रवार को एक साथ कई-छात्र छात्राएं पहुंचे। उन्होंने वहां मौजूद प्रवेश समिति के सदस्यों से सीट लॉक कराने की बात कही तो बताया कि अंतिम तिथि 16 सितंबर निकल चुकी है। प्रवेश समिति के अनुसार अभी करीब 400 सीटें लॉक होनी शेष हैं।

शहर में आज

- रोहिलखंड मेडिकल कॉलेज एंड हॉस्पिटल में ईएनटी विभाग की ओर से आयोजित राज्य स्तरीय कॉन्फ्रेंस को संबोधित करेंगे मुख्य वक्ता डॉ. अनिल के डी कूज, दोपहर 12बजे।
- श्री रानी महालक्ष्मी बाई रामलीला समिति की प्राचीन रामलीला चौधरी तालाब स्थित श्री रामलीला मैदान पर शाम 7 बजे।
- श्री रामलीला सभा सुभाषनगर की ओर से रामलीला मैदान सुभाष नगर में श्रवण कुमार की लीला का मंचन रात 8 बजे
- शिव पार्वती मंदिर निकट शाहिद अनिल सिंह गेट नैनीताल रोड पर श्रैमद भागवत कथा शाम 3:30 बजे से 7:30 बजे तक।
- बाबा क्लासिक मिस्टर बरेली बॉडी बिल्डिंग टैपियनशिप का आयोजन संजय कम्युनिटी हॉल में शाम 5 बजे।
- रोहिलखंड आयुर्वेदिक मेडिकल कॉलेज की ओर से आयुर्वेदिक स्वास्थ्य शिविर तपेश्वर नाथ मंदिर सुभाषनगर में सुह्र 10 बजे से।

सिटी ब्रीफ

बांके बिहारी मंदिर में भजन संध्या का आयोजन

बरेली, अमृत विचार : राजेन्द्र नगर स्थित श्री बांके बिहारी मंदिर में शुक्रवार को छप्पन भोग अर्पण और संकीर्तन का भव्य आयोजन किया गया। श्री बांके बिहारी छप्पन भोग परिवार ने भगवान श्री बांके बिहारी जी एवं राधा रानी जी को छप्पन भोग अर्पित किए। महिला मंडल की ओर से सीमा गुलाटी के संचालन में भव्य भजन संध्या हुई। सीमा गुलाटी ने ओ श्याम प्यारे श्याम, काता अरोरा ने लाडली जी बुला लो कि जी न तग़े, आकाश शर्मा ने वक़ों आकर रो रहा है मोहन की गली में आदि भजन गाए। कार्यक्रम में मंदिर समिति के अश्वनी अरोरा, विजय गुप्ता, विजय बंसल, मनोहर धीरवानी, संजीव गुलाटी और संतोष शर्मा आदि उपस्थित रहे।

सशक्त नारी, स्वस्थ परिवार, यही है वुमेन्स हेल्थ 360 का संदेश



डॉ. आरके सिंह को सम्मानित करती डॉक्टर।

● अमृत विचार

बरेली, अमृत विचार : आईएमए और इनरव्हील क्लब ऑफ बरेली वेस्ट की ओर से आयोजित ‘‘वुमेन्स हेल्थ 360’’ कार्यक्रम में महिलाओं के स्वास्थ्य पर व्यापक चर्चा हुई। आईएमए हाल में कार्यक्रम में डॉ. मधुला शर्मा ने स्वागत भाषण दिया और सर्वाइकल कैंसर से बचाव पर के बारे में बताया। डॉ. आरके सिंह ने हड्डियों के स्वास्थ्य पर, डॉ. नीरा अग्रवाल ने पोषण और एर्जीनिया पर, डॉ. भारती सरन ने यूरोजेनिटल समस्याओं, डॉ. गायत्री सिंह ने स्तन कैंसर जागरूकता और डॉ. स्मिता गुप्ता ने मोटापा और फैटी लिवर पर चर्चा की। पीडीसी मोना शर्मा ने संतुलित आहार के महत्व पर प्रकाश डाला। इस अवसर पर ‘‘स्वस्थ नारी, सशक्त परिवार’’ अभियान की जानकारी दी गई और

●आईएमए बरेली और इनरव्हील क्लब ऑफ बरेली वेस्ट ने आयोजित किया कार्यक्रम

अनेक महिलाओं को हेल्थ चैपियंस के रूप में सम्मानित किया गया। सम्मानित महिलाओं में अमिता अग्रवाल, राधा सिंह, दर्शना सेठी, डॉ. मंजू गुप्ता, डॉ. मोनाक्षी, नीलू मिश्रा, शालिनी शर्मा, अनीता गौड़, रजनी त्यागी, डॉ. प्रियव्रत, गुरु स्कूल की शिक्षिकाएं, डॉ. सुधा यादव, डॉ. संध्या गंगवार, डॉ. सारिका सेठ, डॉ. जया प्रधान, डॉ. शाहिदा, डॉ. प्रगति अग्रवाल, डॉ. श्वेता, और कई अन्य प्रमुख महिलाएं शामिल थीं। डॉ. आरके सिंह ने कहा कि इस कार्यक्रम का उद्देश्य महिलाओं को उनके स्वास्थ्य के प्रति जागरूक करना और उन्हें सशक्त बनाना था।

● हनुमान प्रसाद निभा रहे 40 सालों से राजा जनक का किरदार

● बुजुर्ग कलाकार बोले, सांस है तब तक दिखाएंगे अपना अभिनय

के संचालक किशोरी लाल शर्मा है। शुक्रवार को अमृत विचार की टीम ने रामलीला मंडल के संचालक समेत अन्य कलाकारों से बात की तो उन्होंने बताया कि रामलीला और रासलीला का मंचन करना जीवन का हिस्सा बन गया है। मंचन ही कमाई का जरिया है। जब तक यह काम चलता है, तब तक वह मंचन ही करते हैं, उसके बाद घर का कार्य करते हैं। वह बताते हैं वह जन्मजातभी से पहले ही रामलीला मंडलों से जुड़ जाते हैं, जो संचालक उन्हें सही लगता है वह उसके साथ काम करना पसंद करते हैं। दूसरी जगह काम करने नहीं जाते हैं। जो है वह मंचन के कार्य से धनराशि मिलती है उससे ही अपने घरों का खर्चा चलाते हैं।



व्याख्यान देते डॉ. मंगल सिंह।

● मेडिकल उपकरणों और तकनीक पर विस्तार से चर्चा

गला की चिकित्सा में नए और बेहतर रास्ते तलाशने और उनके लाभों को ईएनटी विशेषज्ञों के साथ साझा करना है। कॉन्फ्रेंस में करीब 200 डॉक्टरों ने भाग लिया।

जेंडर सेंसिटाइजेशन व मासिक धर्म स्वास्थ्य पर व्याख्यान

कार्यालय संवाददाता, बरेली

अमृत विचार: बरेली इंटरनेशनल यूनिवर्सिटी के बीआईयू कॉलेज ऑफ फार्मेसी एवं रोहिलखंड कॉलेज ऑफ फार्मेसी में फार्माकोविजिलेंस सप्ताह के तीसरे दिन कई विषयों पर व्याख्यान आयोजित किए गए। इस अवसर पर सुमन ने जेंडर सेंसिटाइजेशन एवं समानता विषय पर विद्यार्थियों को संबोधित किया।

सोनाली गुप्ता ने मासिक धर्म स्वास्थ्य एवं स्वच्छता पर उपयोगी जानकारी प्रदान की। कार्यक्रम के मुख्य समन्वयक डॉ. योगेन्द्र सिंह रहे। बीआईयू कॉलेज ऑफ फार्मेसी एवं रोहिलखंड कॉलेज ऑफ फार्मेसी के विद्यार्थियों ने

प्रतियोगिताओं के विजेताओं को दिए पुरस्कार

बरेली, अमृत विचार : बरेली कॉलेज के वनस्पति विज्ञान विभाग में विश्व ओजोन दिवस पर आयोजित पोस्टर प्रतियोगिता में प्रथम भूमि शंखधार, द्वितीय प्रतिभा सिंह और तृतीय आकांक्षा वाल्मीकि रही। इसके अलावा स्लोगन प्रतियोगिता में प्रथम कहकशां, द्वितीय प्राची दास, तृतीय वंशिका सिंह, निबंध लेखन में देवांशी गंगवार प्रथम, अलीना द्वितीय और प्रिया सिंह तृतीय रही।

रंगोली में संजना राव, अंजली और वंशिका मल्होत्रा की टीम प्रथम, हेमंत, राधिका, पलक कुमारी, इल्यमा और फैजा और मुस्कान की टीम द्वितीय और नयांश्री रस्तोगी और सुहानी तृतीय रही। समायन सत्र में विजेताओं को पुरस्कार वितरित किए गए। इस अवसर पर मुख्य अतिथि प्राचार्य प्रो. ओम प्रकाश राय, डॉ. शालिनी सक्सेना, विभागाध्यक्ष प्रो. आलोक कुमार खरे, प्रो. आशा रानी, डॉ. नीरज पाल मलिक, डॉ. विनय, डॉ. गौरव, डॉ. संजय, डॉ. राजीव यादव, डॉ. नरेन्द्र पाल सिंह, डॉ. बृजेश शर्मा, डॉ. राजेश, संध्या और रितिका मौजूद रहे।



रोहिलखंड मेडिकल कॉलेज एंड हॉस्पिटल में ईएनटी विभाग की ओर से एलटी-10 ऑडिटोरियम में तीन दिवसीय राज्य स्तरीय कॉन्फ्रेंस में शामिल डॉक्टर।

गाजियाबाद से आए वरिष्ठ ईएनटी विशेषज्ञ डॉ. ओमवीर ने बताया कि इस कॉन्फ्रेंस में कान, नाक और गला के इलाज से जुड़ी विभिन्न प्रकार की सर्जरी में अत्याधुनिक मेडिकल उपकरणों और तकनीक पर विस्तार से चर्चा की गई। कॉन्फ्रेंस में एसजीपीजीआई के विशेषज्ञ डॉ.

नवरात्रि में मंदिरों में होंगे धार्मिक अनुष्ठान

कार्यालय संवाददाता, बरेली

अमृत विचार : महिलाओं एवं बालिकाओं की सुरक्षा, सम्मान एवं स्वावलंबन के लिए चलाए जा रहे विशेष अभियान ‘‘मिशन शक्ति’’ के अंतर्गत शारदीय नवरात्रि में देवी मंदिरों, हनुमान मंदिरों, वाल्मीकि मंदिरों में धार्मिक अनुष्ठान कराए जाएंगे। महिलाओं एवं बालिकाओं की सहभागिता के साथ कार्यक्रम कराने के निर्देश दिए गए हैं। प्रमुख सचिव ने डीएम को कार्यक्रम कराने के लिए मंदिरों को चयनित करने के निर्देश दिए हैं।

प्रमुख सचिव संस्कृति मुकेश कुमार मेश्राम का पत्र प्रशासन के पास पहुंच गया है। इसमें बताया है कि शारदीय नवरात्रि 22 सितंबर से शुरू हो रहे हैं। 1 अक्टूबर तक मां दुर्गा के नौ स्वरूपों की विधि विधान

सुभाषनगर रामलीला का हुआ गणेश पूजन



सुभाषनगर में गणेश पूजन कर रामलीला की शुरुआत करते पदाधिकारी।

कार्यालय संवाददाता, बरेली

अमृत विचार: श्री रामलीला सभा सुभाष नगर बरेली का 84 वां वार्षिकोत्सव शुक्रवार को बड़े धूमधाम से शुरू हुआ। गणेश पूजन एवं सुंदरकांड का पाठ किया गया। पंडित प्रदीप चौबे ने पूजन और हवन कराया गया। मंदिर श्री तपेश्वरनाथ के महंत बाबा रामलखन दास, नरसिंह दास नमन सक्सेना और स्थानीय लोगों ने सुंदर कांड शुरू किया। सभा के मंत्री आलोक तायल, अध्यक्ष अशोक शर्मा, कोषाध्यक्ष प्रदीप कुमार अग्रवाल,

जगदीश सक्सेना, अमित भारद्वाज, अजय शर्मा, अखिलेश सिंह, उदय वीर सिंह, अनिल अग्रवाल, मनोज सिंह, अंकित जौहरी, नितिन जौहरी, सुधीर कश्यप, अरविंद पटेल, दिलीप श्रीवास्तव, जुगल किशोर सिंह, ललित सिंह, मिलन सक्सेना, प्रवीण शर्मा, दीपक सिंह, अमूल श्रीवास्तव, विशाल ठाकुर, अजय, आलोक कश्यप, सुरेश वर्मा, आशीष अरोड़ा, सुधीर सक्सेना, सिद्धांत श्रोतिया, यश ठाकुर, अरविंद महेश्वरी, चिराग सक्सेना, यश राजपूत, राजू कश्यप आदि सदस्य मौजूद रहे।



मिलता है। कार्यशाला में काठमांडू समेत भारत के सभी प्रांतों से करीब 300 विशेषज्ञ शामिल होंगे। ईएनटी एसोसिएशन के सचिव डॉ. रोहित शर्मा, डॉ. मंगल सिंह, डॉ. अहिला सैमी आदि मौजूद थे।

तीन दिन चलेगी कार्यशाला, आज डीएम करेंगे उद्घाटन : तीन दिन तक चलने वाली कार्यशाला में सुनने की क्षमता कम होने के अनुवांशिक कारण, चेहरा घुमाने पर चक्कर आना, कान के रास्ते से ब्रेन ट्यूमर की सर्जरी, चेहरे के लकवा के इलाज, जन्मजात मूकबधिर बच्चों के काकिलयर इम्प्लांट, एंडोस्कोपिक कान की सर्जरी, कान

फुटबॉल छात्रावास ने एमईएस एफसी को 4-0 से हराया

कार्यालय संवाददाता, बरेली

अमृत विचार: स्पोर्ट्स स्टेडियम में जिला फुटबॉल लीग में शुक्रवार को फुटबॉल छात्रावास ने एमईएस एफसी को 4-0 से पराजित किया। मैच की शुरुआत से ही दोनों टीमों के खिलाड़ियों ने दमदार खेल दिखाया। एमईएस एफसी के नीरज सोनकर और निखिल गुप्ता ने बेहतरीन तालमेल के साथ आक्रामक मूव बनाया। नीरज सोनकर ने विपक्षी डिफेंस को छकाते हुए जोरदार शॉट लगाया, जिसे छात्रावास के गोलकीपर पांजल कुमार ने रोक लिया। इसके बाद टीम ने तालमेल और आक्रामकता दिखाते हुए लगातार तीन गोल दागे। 14वें मिनट में अभिषेक, 27वें मिनट में विनय कुमार और 30वें

सीता जन्म और अहिल्या उद्धार का मंचन

कार्यालय संवाददाता, बरेली

अमृत विचार : श्री रानी महालक्ष्मी बाई रामलीला समिति चौधरी मोहल्ला में आयोजित रामलीला में चौथे दिन शुक्रवार को जानकी जन्म, विश्वामित्र के यज्ञ की रक्षा, ताड़का वध एवं अहिल्या उद्धार की लीलाओं का मंचन भैरव बाबा रामलीला मंडल अयोध्या धाम के कलाकारों ने किया।

समिति के अध्यक्ष पंडित राम गोपाल मिश्रा ने बताया कि मंचन में एक बार अत्याचारी रावण ऋषि मुनियों का रक्त एक घड़े में एकत्रित कर रहा था। उस समय ऋषियों ने रावण को श्राप दिया कि ऋषियों का यह रक्त जहां भी गिरेगा वहां अकाल सूखा पड़ेगा। श्राप सुनकर रावण ने उनके रक्त को एक घड़े मे भरकर राजा जनक के खेतों में गड़वा दिया। श्रापित रक्त का घड़ा गड़ा होने के कारण जनकपुर में सूखा पड़ने के कारण अकाल पड़ गया। राजा जनक ने पुरोहितों से इसका उपाय पूछा तो बताया गया कि राजा जनक और उनकी रानी सुनैना दोनों मिलकर खेतों में हल चलाएं तो वर्षा होगी। राजा जनक ने रानी सुनैना के साथ अपने खेतों में हल चलाया। हल



चौधरी तालाब में रामलीला का मंचन करते कलाकार।

● अमृत विचार

● श्री रानी महालक्ष्मी बाई रामलीला समिति की ओर से चौधरी तालाब में रामलीला का आयोजन

चलते-चलते उसी रक्त के घड़े से टकराकर वहीं रुक गया। गढ़ू को छोड़कर जब घड़े को निकाला गया तो उसमें से एक सुंदर कन्या निकली। राजा जनक ने उस कन्या को ईश्वरीय आशीर्वाद मानकर अपना लिया। इस प्रकार पृथ्वी से जन्मी इस कन्या का नाम सीता रखा गया। इधर राम-लक्ष्मण ने रक्षा कर ऋषि विश्वामित्र के यज्ञ को पूर्ण कराया। यज्ञ पूर्ण कराने के पश्चात ऋषि विश्वामित्र राम लक्ष्मण के साथ जनकपुर की ओर सीता स्वयंवर के लिए प्रस्थान करने लगे। रास्ते में श्री राम ने विश्वामित्र जी से पूछा हे गुरुदेव यह आश्रम किसका है और वहां पर पत्थर की

शिला है, वह क्यों है। विश्वामित्र ने बताया यह आश्रम गौतम ऋषि का है और जो उनके द्वार पर पत्थर की शीला है वह उनके द्वारा श्रापित उनकी पत्नी अहिल्या जी की है, जो आपकी राह निहार रही हैं। हे राम अहिल्या को स्पर्श कर उनका उद्धार कीजिए। गुरु का आदेश मानकर श्री राम ने अहिल्या को अपने चरण से स्पर्श किया जिसमें अहिल्या पुनः स्त्री बनकर अपने पति लोक को चली गईं। समिति के उपाध्यक्ष हरीश शुक्ला, घनश्याम मिश्रा, प्रदीप बाजपेयी, नीरज शुक्ला, महामंत्री नारायण दीक्षित, महाप्रबंधक श्रेयांश बाजपेयी, मंत्री धीरेंद्र शुक्ला, बृजेश प्रताप सिंह, उपमंत्री आदित्य शुक्ला, शशिकांत गौतम, सह प्रभारी विनोद राजपूत, यश चौधरी, आकाश गंगवार, शिवम वर्मा, प्रतीक अरोड़ा आदि मौजूद रहे।

विंडरमेयर में 4 अक्टूबर से होगा किताब महोत्सव

बरेली, अमृत विचार : दया दृष्टि चैरिटेबल ट्रस्ट और राज कमल प्रकाशन समूह की ओर से 4 अक्टूबर से विंडरमेयर थियेटर में किताब महोत्सव का आयोजन किया जाएगा। विंडरमेयर थियेटर में शुक्रवार को प्रेसवार्ता में राजकमल प्रकाशन समूह के कार्यकारी निदेशक आमोद माहेश्वरी, कार्यकारी संपादक सत्यानंद निरुपम और दया दृष्टि ट्रस्ट के अध्यक्ष डॉ. बृजेश्वर सिंह ने किताब उत्सव की जानकारी साझा की।

कार्यकारी निदेशक आमोद माहेश्वरी ने बताया कि तीन राज्यों के नौ जिलों में 12 संस्करणों में किताब महोत्सव किया जा चुका है। अगली कड़ी में महोत्सव को बरेली में आयोजित किया जा रहा है। उन्होंने बताया कि महोत्सव में साहित्य, समाज, इतिहास, संस्कृति फिक्शन, नॉन फिक्शन, अकादमिक समेत अन्य किताबों की प्रदर्शनी लगेगी जाएगी। करीब 50 लेखकों की पुस्तकें



किताब महोत्सव की जानकारी देते डॉ. बृजेश्वर सिंह, आमोद माहेश्वरी।

शामिल होंगे। इसमें बरेली के लेखक भी शामिल होंगे। पाठकों के किए समकालीन मुद्दों पर केंद्रित परिचर्चाएं, संवाद सत्र एवं सांस्कृतिक कार्यक्रम आयोजित किए जाएंगे।

कार्यकारी संपादक सत्यानंद निरुपम ने बताया कि महोत्सव में बरेली के साथ अन्य राज्यों के लेखकों को भी पाठकों से सीधे बातों के किए बुलाया जाएगा। साथ ही मशहूर लेखकों की किताबों का विमोचन भी किया जाएगा। डॉ. बृजेश्वर सिंह ने बताया कि बरेली में बहुत साल बाद किताब महोत्सव होने जा रहा है, इसमें अन्य विधाओं के आठ रंगमंच के संबंधित किताबों को शामिल किया जाएगा।